

समाचार वाणी

खबर जो करें असर !

नाशिक | Thursday, 24 September 2026

पचपदरा रिफाइनरी को ₹79,459 करोड़ की मंजूरी, राजस्थान के औद्योगिक विकास को मिलेगी नई रफ्तार

राजेश चौधरी

Published on 09 Apr 2026



राजस्थान के औद्योगिक विकास को नई उंचाइयों तक पहुंचाने की दिशा में एक बड़ा कदम उठाते हुए पचपदरा स्थित एचपीसीएल

राजस्थान रिफाइनरी लिमिटेड के लिए ₹79,459 करोड़ की संशोधित लागत को मंजूरी दे दी गई है। यह फैसला प्रधानमंत्री नरेंद्र मोदी के नेतृत्व में आर्थिक मामलों की मंत्रिमंडलीय समिति द्वारा लिया गया है।

मुख्यमंत्री श्री भजनलाल शर्मा ने इस निर्णय को ऐतिहासिक बताते हुए कहा कि इससे न केवल राजस्थान बल्कि पूरे देश की ऊर्जा सुरक्षा को मजबूती मिलेगी। उन्होंने कहा कि यह परियोजना पेट्रोकेमिकल्स के आयात पर निर्भरता को कम करने और घरेलू विनिर्माण को बढ़ावा देने में महत्वपूर्ण भूमिका निभाएगी।

पचपदरा रिफाइनरी परियोजना लंबे समय से प्रदेश के लिए एक महत्वाकांक्षी परियोजना रही है। अब संशोधित लागत को मंजूरी मिलने के बाद इसके कार्यों में तेजी आने की उम्मीद है। इस परियोजना के पूर्ण होने पर राजस्थान देश के प्रमुख औद्योगिक केंद्रों में अपनी मजबूत पहचान बना सकेगा।

मुख्यमंत्री ने बताया कि इस रिफाइनरी से प्रदेश में 25,000 से अधिक प्रत्यक्ष और अप्रत्यक्ष रोजगार के अवसर सृजित हुए हैं। इससे स्थानीय युवाओं को रोजगार मिलेगा और क्षेत्र की आर्थिक गतिविधियों को नई गति प्राप्त होगी।

उन्होंने यह भी कहा कि यह परियोजना न केवल औद्योगिक विकास को बढ़ावा देगी, बल्कि आसपास के क्षेत्रों में आधारभूत ढांचे के विकास, छोटे उद्योगों के विस्तार और निवेश को आकर्षित करने में भी सहायक होगी। इससे प्रदेश की अर्थव्यवस्था को दीर्घकालिक मजबूती मिलेगी।

मुख्यमंत्री भजनलाल शर्मा ने इस दूरदर्शी निर्णय के लिए प्रधानमंत्री नरेंद्र मोदी का आभार व्यक्त करते हुए विश्वास जताया कि

पचपदरा रिफाइनरी राजस्थान के औद्योगिक परिदृश्य को बदलने में मील का पत्थर साबित होगी ।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.